

नजिरहरु

अधिकारपत्र त्यस कार्यालयबाट बनाउँदा गल्ति त्रुटी भएको देखिँदा उक्त निर्णय प्रक्रियामा सम्लग्न व्यक्तिहरुलाई नियम अनुसार कारवाही गर्न पर्ने देखिएकोले निर्णय प्रक्रियामा सम्लग्न व्यक्तिहरुको विवरण ताहाँबाट शिक्षा मन्त्रालयमा उपलब्ध गराउने ।

४. निवृत्तिभरण प्राप्त व्यक्तिले ईच्छाइएको व्यक्तिको परिवर्तन गरी अन्य कुनै पनि व्यक्तिलाई अधिकार पत्र जारी गर्न नहुने सुनिश्चितताका लागि त्यस विद्यालय शिक्षक कितावखानालाई सजग गराउने ।

४) शिक्षा मन्त्रालयको प.सं. ०७०/७१, च. नं. ६०३, मिति २०७०।१२।१७ को पत्रमा देहाय अनुसार लेखिएको छ ।

“त्यस कितावखानाको च. नं. ४३२१, मिति २०७०।१२।०५ को ईच्छाइएको व्यक्तिको बारेमा पत्र प्राप्त भई कार्यवाही हुँदा ईच्छाउने व्यक्ति जीवितै रहेको अवस्थामा आफ्नो ईच्छा बमोजिमका व्यक्तिलाई ईच्छाउन पाउने नै भएकाले यस मन्त्रालयको च. नं. ३२२, मिति २०७०।८।२५ को निर्णय ईच्छाउने व्यक्तिको मृत्यु भई सकेको अवस्थामा ईच्छाइएको व्यक्ति परिवर्तन गर्न नमिल्ने विषयमा भएकोले सो विषय स्पष्ट हुन र ताहाँ कितावखानाको सम्लग्न पत्रमा उल्लिखित बुँदाहरुका सम्बन्धमा आवश्यक कागज प्रमाणका आधारमा प्रक्रिया पूरा गरी ईच्छाउने व्यक्तिको पूर्ण मञ्जुरीमा ईच्छाइएको व्यक्ति परिवर्तन हुन सक्ने र सो विषय ।^२

१६. देवकुमारी, उषा भन्ने उषा मैया के.सी. वि. रक्षा लेखा नियन्त्रकको कार्यालय परमादेश, नेकाप, अङ्क ६, निर्णय नं. ८१७६, पृष्ठ १०२१, संयुक्त इजलाश^३

- अनियमित र गैरकानुनी ढङ्गले प्राप्त गरेको पेन्सन पट्टाबाट यी निवेदिकाको कानुनी हकको सिर्जना हुन सक्तैन । साथै गैर कानुनी ढङ्गबाट पहिला पेन्सन पट्टा प्राप्त गरिए तापनि त्यसलाई रोकेको कार्यलाई गैरकानुनी भन्न नमिल्ने ।

^२ शिक्षा मन्त्रालयको प.सं. ०७०/७१, च. नं. ६०३, मिति २०७०।१२।१७ को पत्र।

^३ सर्वोच्च अदालत विषयगत नजिर सारसंक्षेप संग्रह भाग ११ राष्ट्रसेवक कर्मचारी २०६९, सर्वोच्च अदालत, पृष्ठ १९८